

Ближн Востокд болджах бәәдл, төвкнүн бәәхд дурта амтсиг улм саглулад бәәнә. Оман, Йемен хойрин өмнәс кегч Англин булагч - дәәлгч үүлдвр зогсджахш. Тер орн-нутгудин ни бәәх балгьсд болн селәдиг Англин авиац өдр болгын аврлт угагъар хагъад, бомб хаяд бәәнә. Западн орн-нутгуд Египтин өмнәс худл-хов цацад, дорагъур нуувчар хар-садан күргәд, экономическ төрәр терүг ээрәд, бүсләд арабск наадк орн-нутгудас хагъцулдж, онцрулхар селәд бәәцхәнә. Сүл цагт Америкин Соединенн Штатс Сирийин өмнәс кеджәх йовдлмуд тус йилгән зеткртә болджана.

Дамаскд бәәх США-н посольствин туслнъ улс, Сирийин правительствин өмнәс кегч нуувчин көдлмш одахн илткгддж андрулгдсн бийнъ, америкин колонизатормуд төвкнджәцхәхш. Сирийск государствин өмнәс зертә-зевтә дәврлгъ кехәр тедн адгъдж, белдвр кеджәцхәнә. Ближн Востокин орн-нутгудур, США-н государствени департаментин туслнъ элч Лой Гендерсон ирсн, Сирийин өмнәс дәврхд белдвр кех төр энүнд даалгъгдв. Гендерсон ирснә ашин тускар Сирийин „Аль--джумхур“ газет иигдж бичсн: „Гендерсон, Турцин, Ливана болн Израилин гардачнрла хамдан, Сирийин өмнәс деермч дәврлгъ кех хамцу зура кев, тер темдгдгдсн зурагъас иштә Ирак Иордань хойр сирийин меджә деер кесг, худл-хов цацдж эк татх болдж үгән өгцхәдж, тер цагла Турц Израиль хойр Сирий тал зертә-зевтә дәврлгъ кех болдж. Тер цагла Ливана правительств эврәннъ меджәгән секәд, на-

циональн-социальн партин чледүдәс болн талдан чигн худлч-ховч улсас бүрдсн бандмудиг эврә газрарн дәврүлдж Сирийүр орулхмдж, теднъ тенд йос хольвлгъна төр күцәхмдж, түүгән бандитнр „хойрдгч Венгр келгын“ гидж нерәд-джәцхәнә“.

Тер зураг күцәхин төлә көдлмш экләд кегдджәнә. Турцин цергиг агсх зертә-зевтә американск кермс Турцур ирджәцхәнә. Американск зерзевиг Иорданьд, Иракд, Ливанд адгъмта кевәр авч иргд-джәхнъ зәнүглгдв. Американск империалистрин татджах үүлд орлцджах, Сирийлә хам-хоша бәәх государствени цергүд Сирийин меджә деер багдрулгд-джана. „Сирийиг залджах улсин өмнәс залгч дипломатическ болн дәәнә үүлдвриг улм делгрүлдж“ кехәр США белдвр кеджәнә гидж „Нью-Йорк таймс“ газет одахн бичв. Цуг эн дәәнә белдвриг кехләрн, Сирийд ода бәәх правительствәс „коммунистическ аәмшг“ тархагдджахин өмнәс ноолдгын болджана гих худл уршг заагддж кегдджәнә.

Империалистрин деермч-булагч зураг илткдж андрулдж, Сирийск олн-әмтн, төвкнүн бәәхдән дурта цуг олн-әмтнә дөнүгтәгъәр иигдж герчлджәнә: эврәннъ орн-нутгтан газдин улсин дөрәцүллгъ тогташговдн.

Дәәнә аәмшг үзүлсәр „Сирий ордж өгшго“ гидж сирийск „Ар-рай аль-ам“ газет бичджәнә. „Сирийск олн-әмтн эврән тустан бәәлгән харсдж, дәврсн улсин цоклгъна өмнәс холван цоклгъ өгхдән нег мөслчксн бат,“—гидж газет батлдж келдж бичджәнә.

Н. ЧИГИРЬ.